



Автор: Гордана Димовска

Во отсјајот на сончевиот зрак

Празничен ден се роди пак.

Неуморен патник чекори смело

допатувал во земја непозната за него

Поздравува минувачи со насмевка скришна,

Заита кон ридот и гората вишна.

Патува низ градови и села

Се восхити на Македонија цела.

Ко бескраен ѓердан спомени се редат,

Уморен седи крај огниште старо

Искри од надежи и мечти,

Пламен на копнежи врели во ликот на икона света

Ех каква му била судбата клета!

Реката надвор немирна жубори и тече,

Тоа е твојата судба патниче,

Тоа е судба која секогаш назад ќе те влече.

А далеку таму, во едно срце мало

извира и блика љубов голема, бескрајно чиста

Допира со нежност и благослов божји

Брише солзи, исполнува желби

Празнична песна далеку се слуша

Пораки и желби за секоја душа

Добрина, искреност и чесност

Да царува радост и вечна среќа во светот.

Христијани браќа, Македонци во цел свет

Бидете радосни и среќни во овој миг

Среќна Ви Нова година и Божик.



ÂÂ